

महानताको आधार संकल्प, बोली, कर्मको चेकिंग

आज बापदादा आफ्नो चरित्र भूमि, कर्म भूमि, वरदान भूमि, महान् तीर्थ, महान् यज्ञ भूमिको सर्व साथीहरूसँग मिल्नको लागि आउनु भएको छ। मधुवन निवासी अर्थात् महान् पावन धर्तीका निवासी। यस धर्तीमा आउनेहरूको पनि महान् पार्ट छ भने विचार गर बस्नेहरूको कति महान् पार्ट छ। महान् आत्माहरूको निवास स्थान पनि महान् नै गायन गरिन्छ। जब आउनेहरू पनि आफूलाई भाग्यशाली अनुभव गर्छन्, अनेक अनुभवहरूको स्वयंमा अनुभूति गर्छन् भने बस्नेहरूको के अनुभव होला ! जो बस्छन् नै ज्ञान सागरमा, यस्ता आत्माहरू कति श्रेष्ठ छन्। यस्ता सबै मधुवन निवासी आफूलाई यतिका महान् अनुभव गर्छौं ? जस्तो सबैभन्दा अग्लो स्थान छ, यस्तै स्थिति पनि उच्च रहन्छ ? तल त आउँदैनौ ? मधुवन निवासीहरूलाई कति प्रकारको लिफ्टको गिफ्ट छ, त्यसलाई जान्दछौ ? कहिल्यै गनेका छौ ? वा यति छ जुन गन्नै सक्दैनौ ! मधुवनको महिमाको गीत सबैले गाउँछन्। तर मधुवन निवासी त्यो गीत गाउँछौ ? मधुवन निवासीहरूको चित्र टाढा-टाढा बस्नेहरूले पनि आफ्नो दिलमा कति श्रेष्ठ चित्र बनाउँछन्, यो जान्दछौ ? यस्तो चित्र चैतन्यमा आफ्नो तयार गरेका छौ ? जस्तो स्थूल पहाड छ, त्यस्तै सदा उच्च स्थितिको पहाडमा रहन्छौ ? यस्तो उच्च स्थिति, जहाँ पुरानो दुनियाँको वातावरणको कुनै प्रभाव आउन सक्दैन। यस्तो स्थितिमा रहन्छौ वा तल भर्दछौ ? तल आउने आवश्यकता छ ? मधुवनलाई डबल रेखा छ। एक त मधुवन निवासी मधुवनको रेखा भित्र छन् र दोस्रो सदा श्रीमत्को रेखा भित्र छन्। डबल रेखा भित्र छौ। डबल रेखा भित्र बस्नेहरूको स्थिति कति श्रेष्ठ हुनुपर्छ ! आज बापदादा आफ्नो भूमि निवासीहरूसँग मिल्न आउनु भएको छ। बाबाको चरित्र भूमि हो नि। त्यसैले भूमि निवासीहरूसँग विशेष स्नेह छ नि।

बिचरा आजको भक्त त भूमिको माटो निधारमा लगाउनका लागि तड्पिरहेका छन्, तिमीहरू त सदा वहाँ निवास गर्छौं भने कति भाग्यशाली हौ ! दिलतख्तनशीन त सबै छौ, तर मधुवन निवासी चुलोमा पनि छौ भने दिलमा पनि छौ। डबल भयौ नि। सबैभन्दा ताजा माल मधुवन निवासीलाई मिल्छ। सबैभन्दा राम्रो अनुभवहरूको पिकनिक मधुवन निवासीले गर्छन्। सबैभन्दा धेरै मिलन महफिल मधुवन निवासीले गर्छन्। सबैभन्दा धेरै चारैतर्फको समाचारको नलेजफुल पनि मधुवन निवासी छन्। मधुवन निवासीहरूलाई भेट्न सबैलाई आउनु पर्छ। यति श्रेष्ठ भाग्य र वर्णन कसले गर्छ ? बाबाले बच्चाहरूको भाग्य वर्णन गरिरहनु भएको छ। मधुवन निवासीहरूको कति श्रेष्ठ भाग्य छ, यदि यस एउटा कुरा मात्र सदा याद राख्यौ भने पनि तल कहिल्यै आउन सक्दैनौ। अहिले जति बाबाले मधुवन निवासीहरूको भाग्यको महिमा गर्नुभयो, त्यति नै महान् आत्मा सम्भरेर चल्छौ ? मधुवनको महिमा सुनेर विदेशीहरू पनि हेर खुशी भइरहेका छन्। यी सबैको मनमा उमंग आइरहेको छ— हामी पनि मधुवन निवासी बनौं। आज विदेशीहरू जति ग्यालरीमा बसेका छन्। ग्यालरीमा बसेर हेर्दा मजा आउँछ। कहिले मधुवन निवासी हेर्नेवाला, कहिले विदेशीहरू हेर्नेवाला। मधुवन निवासीहरूका लागि केवल एकै कुरा स्मृतिमा राखेर समर्थ बन्नु छ। त्यो कुनचाहिँ हो ? जुन एक कुरामा सबै कुरा समाहित छ।

जे संकल्प गर्छौ, बोली बोल्छौ, कर्म गर्छौ, सम्बन्ध वा सम्पर्कमा आउँछौ, केवल एउटा चेकिंग गर— यो बाबा समान छ ? जुन मेरो संकल्प, त्यो बाबाको संकल्प हो। मेरो बोली बाबाको बोली हो किनकि सबैको यही प्रतिज्ञा बाबासँग छ— जे बाबासँग सुनेका छौं, त्यही सुनाउनेछौं। जुन बाबाले

२०७२ फाल्गुन १६ आइतबार २८-०२-२०१६ प्रातः मुरली “अव्यक्त बापदादा” रिभाइज २५.०३.८१ मधुवन

सुनाउनुहुन्छ, त्यही सुन्नेछौं। जुन बाबाले सोचनका लागि दिनु भएको छ त्यही सोच्नेछौं... यो त सबैको प्रतिज्ञा छ नि। जब यो प्रतिज्ञा छ भने केवल यो चेकिंग गर। यो चेकिंग गर्न मुश्किल त छैन नि ? पहिला मिलाऊ फेरि प्राक्टिकलमा ल्याऊ। हर संकल्प पहिला बाबा समान छ ? यो चेक गर। पहिला पनि सुनाएको थिएँ— जो द्वापरयुगी राजा, रजवाडे थिए, कुनै पनि चीज स्वीकार गर्थे भने पहिला चेकिंग हुन्थ्यो फेरि स्वीकार गर्दथे। द्वापरका राजा तिम्रो अगाडि के हुन् ! तिमीहरू त फेरि पनि राम्रो राजा बनेको हुनुपर्छ। गिरेका राजाहरूको पनि यति सम्मान हुन्थ्यो। तिमी सबैको संकल्प नै बुद्धिको भोजन हो। बोली पनि मुखको भोजन नै हो। कर्म हात, खुट्टाको भोजन हो। त्यसैले सबै चेक गर्नु पर्छ नि। पहिला गरेर पछि सोच्नु यसलाई के भनौं ? डबल समझदार।

केवल एउटा कुरा सदा आफ्नो निजी संस्कार बनाइदेऊ। जसरी स्थूलमा पनि कतिपय आत्माहरूको संस्कार हुन्छ, यस्तो उस्तो कुनै चीज स्वीकार गर्दैनन्। पहिला चेक गर्छन्, हेर्छन् फेरि स्वीकार गर्छन्। तिमीहरू त सबै महान् पवित्र आत्माहरू हो, सर्वश्रेष्ठ आत्माहरू हो। त्यसैले यस्ता आत्माहरूले विना चेकिंग संकल्पलाई स्वीकार गर्नु, वाणीले बोलिदिऊन्, कर्मलाई गर्नु... यो महानता लाग्दैन। त्यसैले मधुवन निवासीहरूका लागि केवल एउटा कुरा छ। चेकिंगको मेशिनरी त छ नि। अभ्यास नै मेशिनरी हो।

मधुवनमा बस्नेहरूको महिमा पनि धेरै गाउँछन्। अथकपनको वास्ना त धेरै समयदेखि आइरहेको छ। जस्तो अथकपनको वास्ना आउँछ यो प्रमाणपत्र त मिलेको छ, यसको साथ अरू के थप गर्छौं ? जसरी अथक छौ, त्यस्तै सदा एकरस। जब रिजल्ट देखेछु सबैको रिजल्ट एकरस अवस्थामा एक नम्बर होस्। दोस्रो, तेस्रो नम्बर पनि होइन किनकि मधुवन हो सबैलाई लाइट र माइट दिनेवाला। यदि लाइट हाउस, माइट हाउस नै हल्लिरहन्छ भने अरूको के हाल होला ! मधुवन निवासीहरूको सबै वायुमण्डल धेरै चाँडो चारैतर्फ फैलिन्छ। यहाँको सानो कुरा पनि बाहिर ठूलो रूपमा पुग्छ। किनकि ठूलो मानिस हो नि। सदा छत्रछाँयामा बस्नेहरू। स्वर्गमा त प्रारब्ध मिल्न तर यहाँ पनि धेरै प्रारब्ध छ। मधुवन निवासीहरूलाई सबै बनिबनाउ मिल्छ। एक ड्युटी पूरा गर्नु बाँकी सबै बनिबनाउ मिल्छ। कहाँबाट आउँछ, कति आउँछ कुनै संकल्पको आवश्यकता रहँदैन। केवल सेवा गर अनि मेवा खाऊ। ३६ प्रकारको भोजन पनि मधुवन निवासीलाई पटक-पटक मिल्छ। त्यसैले ३६ गुण पनि त धारण गर्नुपर्छ। हरेक मधुवन निवासी पवित्रताको लाइटको ताजधारी त हुनु नै छ। तर डबल ताज। एउटा गुणहरूको ताज, दोस्रो पवित्रताको ताज, जुन ताजमा कम से कम ३६ हीरा त हुनु नै पर्छ।

आज बापदादा मधुवन निवासीहरूलाई खास र सबैलाई सम्पूर्ण गुणहरूको ताजको क्राउन सेरिमनी गराइरहनु भएको छ। हरेकलाई जसले देखे पनि ताजधारी देखून्। हरेक चम्किरहेको गुण रूपी रत्न अरूलाई पनि चम्काउनेवाला बन। (बापदादाले ड्रिल गराउनु भयो) सबै लवलीन स्थितिमा स्थित छौ नि ! एक बाबा, दोस्रो न कोही। यही अनुभूतिमा कति अतीन्द्रिय सुख छ। सर्व गुणहरूले सम्पन्न श्रेष्ठ स्थिति राम्रो लाग्छ नि। यही स्थितिमा दिन र रात बितोस् फेरि पनि सदा यसैमा रहने संकल्प रहन्छ। सदा यही स्मृतिमा समर्थ आत्मा भइराख।

बापदादा निरन्तर बच्चाहरूसँग मिलन मनाइरहनु हुन्छ र मनाउँदै रहनेछु। अनेक बच्चा भएर पनि हरेक बच्चाको साथमा बाबा मिलन मनाउनु नै हुन्छ किनकि शरीरको बन्धनबाट मुक्त बाबा र दादा दुवै एक सेकेण्डमा अनेकलाई भासना दिन सक्नुहुन्छ।

दादीहरूसँगः- राजपरिवार बनिसक्यो वा अहिले बनिरहेको छ ? राज्य कारोबार चलाउनेवाला निस्किसके वा अब निस्कन बाँकी छ ? कोही हुन्छन् चलाउनेहरू, कोही हुन्छन् कारोबारमा आउनेहरू । जो तख्तनशीन छन्, ती हुन् राज्य चलाउनेहरू । र, जो सम्बन्धमा हुन्छन् ती हुन् राज्य कारोबारमा आउनेहरू । राज्य कारोबार चलाउनेहरू पनि अहिले बनिरहेका छन् नि । राज्य कारोबार चलाउनेहरूको विशेषता के हुन्छ ? तख्तमा त सबै बस्दैनन्, तख्तमा बस्नेहरूको सम्बन्धी त बन्छन् तर तख्तमा बस्नेहरूको संख्या त निश्चित छ नि । राजपरिवारमा आउनेहरू र राज्य सिंहासनमा बस्नेहरू, उनीहरूमा पनि अन्तर हुन्छ । उनीहरूलाई पनि नम्बर वन, नम्बर टु विश्व महाराजनको राजपरिवार त भनिन्छ । तर अन्तर के हुन्छ ? तख्तनशीन को हुनेछन्, त्यसको पनि केही नियम त होला नि ! यस विषयमा सोच ।

संगमयुगमा बाबाले दिलतख्तको अधिकारी सबैलाई बनाउनुहुन्छ । भविष्यमा राजा-महाराजा त बन्नेछौं तर पहिलो नम्बरवाला तख्त, जो पहिलो लक्ष्मी-नारायण हुन्छन्, त्यसको तख्तनशीन को हुनेछ ? सानो-सानो तख्त र राज्य दरबार त लाग्नेछ तर विश्व महाराजनको तख्तको विशेष आधार हो- हरेक कुरामा, हरेक विषयमा बाबालाई पूरा अनुसरण गर्नेहरू । यदि एक विषयमा पनि अनुसरण गर्नमा कमी भएमा पहिलो तख्तको अधिकारी बन्न सक्दैनौ । नरबाट नारायण, नारीबाट लक्ष्मी पद पाउनेछौं तर पहिलो नम्बरको ताज र तख्त त्यसको लागि बापदादा दुवैलाई हर कुरामा अनुसरण गर्नु पर्नेछ । तब तख्त पनि स्वतः मिल्छ । हरेक कुरामा, हर संस्कारमा, हर संकल्पमा फलो फादर गर्नु छ । यसको आधारमा नम्बर पनि बन्नेछ । तख्त त्यही मिल्नेछ तर त्यसमा पनि नम्बर हुनेछ । सेकेण्ड लक्ष्मी-नारायण र आठौं लक्ष्मी-नारायणमा अन्तर त हुन्छ नि । यो अनुसरण गर्दा अन्तर पर्न जान्छ । यसमा पनि गहन रहस्य छ । महाराजा बन्नु र महारानी बन्ने पनि रहस्य छ । बापदादा पनि राजधानी हेरिरहनुहुन्छ । को-को कुनचाहिँ राज्यको अधिकारी बन्छन् । कुन रेखाको हिसाबले बन्छन्, यो पनि रहस्य हो नि ।

फलो फादरको पनि गहन गति छ । जन्ममा फलो फादर । बचपनको जीवनमा फलो फादर, युवा जीवनमा फलो फादर । सेवाको जीवनमा फलो फादर । फेरि अन्तिम जीवनमा फलो फादर । स्थापनाको कार्यको साथसाथै सहयोगमा कति समय कति प्रतिशत अनुसरण गरें ? पालनाको कार्यमा कहाँसम्म अनुसरण गरें ? आफूलाई र अरूलाई विघ्न विनाशक कार्यमा कहाँसम्म अनुसरण गरें ? यी हिसाबको नम्बर मिलाएर फेरि जम्मा हुन्छ । जम्माको हिसाबले फाइनल नम्बर हुन्छ ।

तिमीहरू सबैले छलांग लगाउन सक्छौ । करोडौंमा कसैले यस्तो कमाल देखाउन सक्छ । अब त्यो करोडौंमा को होला ? आफैसँग सोध । यस्तो होइन, ठीलो आएको हुनाले गर्न सक्दैनौ ! गर्न सक्छौ । यति ठूलो छलांग लगाउनु पर्नेछ । लगाऊ छलांग । बापदादाले एक्स्ट्रा मदत पनि दिनुहुन्छ ।

पर्सनलः- जसरी बाबाले बच्चाहरूको श्रेष्ठतालाई जान्नुहुन्छ, त्यस्तै तिमीहरू सबैले पनि जान्दछौ ? यति नशा रहन्छ वा सम्भन्ध्यौ कहिले रहन्छ, कहिले रहँदैन ? कुराहरूलाई देख्छौ वा बाबालाई देख्छौ ? कसलाई देख्छौ ? किनकि जति ठूलो संगठन छ, कुराहरू पनि त्यति नै हुन्छ नि । कुराहरूको हुनु, यो त संगठनमा हुन्छ नै । कुराको समय बाबाको याद रहन्छ ? यो नसोच- कुरा समाप्त भए त बाबाको याद आउने थियो । तर कुराहरूलाई समाप्त गर्नका लागि नै बाबाको याद हो । कुराहरू समाप्त तब हुन्छ, जब हामी अगाडि बढ्नेछौ । यस्तो होइन, कुराहरू समाप्त होस् तब हामी अगाडि

२०७२ फाल्गुन १६ आइतबार २८-०२-२०१६ प्रातः मुरली “अव्यक्त बापदादा” रिभाइज २५.०३.८१ मधुवन

बढौं, हामी अगाडि बढेमा कुराहरू पछाडि पर्नेछ। बाटो अगाडि बढ्दै, हिँड्नेवाला अगाडि बढ्छ। कहिल्यै बाटो अगाडि बढ्छ र? कोही बाटो हिँड्नेले सोच्छ र— बाटो अगाडि बढ्यो भने म बढूँ। बाटो त त्यहीँ रहन्छ तर त्यसलाई तय गर्नेवाला अगाडि बढ्छ। साइडसीन अगाडि बढ्दै, देख्नेवाला अगाडि बढ्छ। यो शक्ति छ? एक बाबा दोस्रो न कोही, यो पाठ मनसा-वाचा-कर्मणामा निरन्तर याद छ? दोस्रो कोही व्यक्ति छैन, यो पनि एक विषय हो, तर कुनै वैभव छ? कुनै विघ्न छ? कुनै व्यर्थ संकल्प छ? यदि एक बाबा र दोस्रो व्यर्थ संकल्प छ भने पनि दुई भयो नि। संकल्पमा पनि व्यर्थ नहोस्, बोलीमा पनि अरू केही नहोस्। आत्माहरूसँग सम्पर्क निभाउँदै स्मृतिमा बाबा। व्यक्ति वा सम्पर्कको विस्तार नहोस्। यस्तो छ? आज तनमा, भोलि मनमा, पर्सी वस्तुमा, कहिले व्यक्तिमा यसमा त समय जाँदैन? व्यक्ति जान्छ, वैभव आउँछ त्यस्तै वैभव जान्छ, व्यक्ति आउँछ। यसरी त लाइन बन्छ किनकि मायालाई थाहा छ, अलिकति पनि मौका मिल्यो भने ऊ बहुरूपी बनेर आउँछ। एक रूपबाट होइन। यहाँबाट, वहाँबाट, कुनाबाट, छतबाट बहुरूपले धेरै तर्फबाट आउनेछ। तर परख गर्नेवाला, एक बाबा दोस्रो न कोही— यस पाठको आधारमा त्यसलाई टाढाबाटै नमस्कार गराउनेछ। गर्ने छैन, गराउनेछ। त्यसैले एक बाबा दोस्रो न कोही— यस्तो चारैतर्फको वातावरण होस् किनकि ज्ञान त सबै मिलिसक्यो। कति प्वाइन्टहरू छन्, प्वाइन्ट भएर पनि प्वाइन्ट रूपमा रहने गर, यो हो त्यस समयको कमाल जुन समय कसैले तल खिचिरहेको होस्। कहिले कुराले तल खिँच्नेछ, कहिले कुनै व्यक्ति निमित्त बनेर आउनेछ, कहिले वायुमण्डल, कहिले कुनै चीज, यो त हुनेछ। यो नहोस्, यस्तो हुन सक्दैन। तर तिमी त्यसमा एकरस बस, त्यसको युक्ति सोच, कुनै नयाँ आविष्कार गर, यस्तो आविष्कार होस् जसलाई देखेर सबैले वाह-वाह गरून्, यो युक्ति राम्रो सुनाउनु भयो। अच्छा!

वरदानः— यादको मन्त्रद्वारा संकल्प र कर्ममा अविनाशी सिद्धि प्राप्त गर्ने सिद्धि स्वरूप भव

तिमी बच्चा सर्वशक्तिमान् सरकारको सन्देशवाहक हौ यसैले कसैसँग पनि वाद-विवाद गरेर आफ्नो मनलाई डिस्टर्ब नगर। यादको मन्त्र प्रयोग गर। जसरी कोही वाणीबाट वा अन्य कुनै तरिकाबाट वश हुँदैन भने मन्त्र-जन्त्र गर्छन्, तिम्रो पासमा आत्मिक दृष्टिको नेत्र र मनमनाभवको मन्त्र छ जसबाट आफ्नो संकल्पहरूलाई सिद्ध गरेर सिद्धि स्वरूप बन्न सक्छौ।

स्लोगनः— एक्सन कन्सेसको सट्टा सोल कन्सेस बन।

✽ शब्दार्थ— एक्सन कन्सेस= कर्मको मात्र स्मृति रहनु, कर्म अभिमानी। सोल कन्सेस= आत्म अभिमानी। क्राउन सेरिमनी= श्रीपेच लगाउने समारोह।